

പ്രളയ പുനരധിവാസത്തിന് കുടുംബശ്രീയുടെ കൈത്താങ്ങ്:
സംസ്ഥാനത്ത് 50000 പേർക്ക്
കുടുംബശ്രീ സൗജന്യ സ്വയംതൊഴിൽ പരിശീലനം നൽകുന്നു
വ്യക്തിഗത-ഗ്രൂപ്പ് സംരംഭങ്ങൾ തുടങ്ങാൻ ആഗ്രഹിക്കുന്നവർക്ക്
സാമ്പത്തിക സഹായവും തുടർപരിശീലനങ്ങളും ഉൾപ്പെടെ കുടുംബശ്രീയുടെ പിന്തുണ

തിരുവനന്തപുരം: സംസ്ഥാനത്ത് പ്രളയക്കെടുതികൾ മൂലം ഉപജീവന മാർഗങ്ങൾ നഷ്ടപ്പെട്ട കുടുംബങ്ങൾക്ക് വരുമാന മാർഗങ്ങൾ കെ ത്തി നൽകുന്നതിന്റെ ഭാഗമായി കുടുംബശ്രീയുടെ നേതൃത്വത്തിൽ 50000 പേർക്ക് സൗജന്യ സ്വയംതൊഴിൽ പരിശീലനം നൽകുന്നു. ഇതു പ്രകാരം മൂന്നു മാസം ദൈർഘ്യമുള്ള ‘എറൈസ്’ ("ARISE'-acquiring resilience and identify through sustainable employment) സംസ്ഥാനതല സ്വയംതൊഴിൽ പരിശീലന ക്യാമ്പെയ്ന് തുടക്കമായി.

പ്രളയപുനരധിവാസ പ്രവർത്തനങ്ങൾ ഊർജിതമാക്കുന്നതിന്റെ ഭാഗമായി നഗരഗ്രാമീണ മേഖലകളിൽ പ്രളയബാധിതരായ അമ്പതിനായിരം കുടുംബങ്ങൾക്ക് മാന്യമായ തൊഴിലവസരങ്ങൾ കെ ത്തി വരുമാനം നേടുന്നതിനു പ്രാപ്തരാക്കുക എന്നതാണ് ഈ ക്യാമ്പെയ്ൻ വഴി ലക്ഷ്യമിടുന്നത്. പ്രധാനമായും അതിജീവനത്തിനു സഹായിക്കുക എന്നതു ലക്ഷ്യമിട്ടാണ് ക്യാമ്പെയ്ൻ പ്രവർത്തനങ്ങൾ. പ്രളയം ബാധിക്കാത്ത മേഖലകളിൽ കഴിയുന്ന സ്വയംതൊഴിൽ ചെയ്യാൻ താൽപര്യമുള്ളവർക്കും കുടുംബശ്രീയുടെ സ്വയംതൊഴിൽ പരിശീലന പദ്ധതിയിൽ ചേരാൻ അവസരം നൽകും. മൂന്നു മാസം നീളുന്ന പരിശീലന പരിപാടിയിൽ കുടുംബശ്രീ വനിതകൾക്കൊപ്പം കുടുംബശ്രീ കുടുംബാംഗങ്ങളായ പുരുഷന്മാർക്കും പങ്കെടുക്കാം. ഇവർക്ക് സ്വയംതൊഴിൽ പരിശീലനം നൽകി വ്യക്തിഗത-ഗ്രൂപ്പ് സംരംഭങ്ങൾ ആരംഭിക്കാൻ പിന്തുണ നൽകുന്നതോടൊപ്പം സംസ്ഥാനത്ത് കുടുംബശ്രീയുടെ കീഴിലുള്ള സൂക്ഷ്മസംരംഭ മേഖലയെ ശക്തിപ്പെടുത്തുക എന്നതും ക്യാമ്പെയ്ന്റെ ലക്ഷ്യമാണ്.

തൊഴിലാളികളെ കിട്ടാൻ പ്രയാസമുള്ള തൊഴിൽ മേഖലകൾ ഏതെല്ലാമാണെന്നും അയൽക്കൂട്ട വനിതകൾക്ക് പരിശീലനം നേടാൻ കൂടുതൽ താൽപര്യമുള്ള വ്യത്യസ്ത തൊഴിൽ രംഗങ്ങൾ ഏതൊക്കെയാണെന്നും കെ ത്തുന്നതിനായി ഒക്ടോബർ 28, 29 തീയതികളിൽ കുടുംബശ്രീ ബ്ളോക്ക് കോർഡിനേറ്റർമാർ മുഖേന സംസ്ഥാനത്ത് സർവ്വേ നടത്തിയിരുന്നു. ഇതു പ്രകാരം ഡാറ്റാ എൻട്രി, പ്ളംബിങ്ങ്, ഇലക്ട്രോണിക് റിപ്പയറിങ്ങ്, ഇലക്ട്രിക്കൽ ജോലികൾ, കൃഷി അനുബന്ധ ജോലികൾ, ലോൺട്രി ആൻഡ് അയണിങ്ങ്, സെയിൽസ്, ഹൗസ് കീപ്പിങ്ങ്, ഡേ കെയർ എന്നിങ്ങനെ പത്തോളം മേഖലകളിൽ ധാരാളം തൊഴിലവസരങ്ങളുെ ന്നും കെ ത്തിയിരുന്നു. ഈ മേഖലകളിൽ ആളുകൾക്ക് നൈപുണ്യ പരിശീലനം നൽകിയാൽ അവർക്ക് സ്ഥിരമായ തൊഴിലും വരുമാന മാർഗവും നേടുന്നതിനും അതുവഴി അവരുടെ കുടുംബങ്ങളിലെ ദാരിദ്ര്യം ഇല്ലാതാക്കുന്നതിനും സഹായകമാകും എന്നു കെ ത്തിയതിനെ തുടർന്നാണ് ഈ സ്വയംതൊഴിൽ പരിശീലന പരിപാടി സംഘടിപ്പിക്കുന്നതിനുള്ള തീരുമാനം.

പദ്ധതിയോടനുബന്ധിച്ച് എല്ലാ ജില്ലകളിലും ക്യാമ്പെയ്ൻ പ്രവർത്തനങ്ങൾ ആരംഭിച്ചിട്ടുണ്ട്. ഇതു പ്രകാരം പദ്ധതിയിൽ രജിസ്റ്റർ ചെയ്യുന്ന എല്ലാവർക്കും സ്വയംതൊഴിൽ പരിശീലനം ലഭ്യമാക്കും. ഡിസംബർ 15 മുതൽ ജനുവരി ഒന്നു വരെയുള്ള കാലയളവിൽ സി.ഡി.എസുകളിലാണ് രജിസ്റ്റർ ചെയ്ത ത്. ജനുവരി ഒന്നു മുതൽ മാർച്ച് 31 വരെയുള്ള കാലയളവിലാണ് പരിശീലനം നൽകുക. സർക്കാർ അംഗീകൃത തൊഴിൽ പരിശീലന സ്ഥാപനങ്ങൾ വഴിയും കുടുംബശ്രീ എംപാനൽ ചെയ്തിട്ടുള്ള പ്രമുഖ പരിശീലക ഏജൻസികൾ മുഖേനയുമായിരിക്കും ഗുണഭോക്താക്കൾക്ക് പരിശീലനം ലഭ്യമാക്കുക. കോഴ്സ് അനുസരിച്ച് അഞ്ച് ദിവസം മുതൽ ഇരുപത്തിയൊന്ന് ദിവസം വരെ ദൈർഘ്യമുള്ള പരിശീലനമാണ് നൽകുക.

പരിശീലനത്തിനു ശേഷം സൂക്ഷ്മസംരംഭങ്ങൾ ആരംഭിക്കാൻ ആഗ്രഹിക്കുന്നവർക്കാവശ്യമായ സാമ്പത്തിക പിന്തുണയും തുടർപരിശീലനവും കുടുംബശ്രീ നൽകും. കോഴ്സുകളിൽ ചേരാൻ പ്രായപരിധി നിശ്ചയിച്ചിട്ടുണ്ട്.

സ്വയംതൊഴിൽ പരിശീലന ക്യാമ്പെയ്ന്റെ ഭാഗമായി തയ്യാറാക്കിയ പോസ്റ്റർ തദ്ദേശ സ്വയംഭരണ വകുപ്പ് മന്ത്രി എ.സി.മൊയ്തീൻ കുടുംബശ്രീ എക്സിക്യൂട്ടീവ് ഡയറക്ടർ എസ്.ഹരികിഷോറിന് നൽകി പ്രകാശനം ചെയ്തു. കുടുംബശ്രീ പ്രോഗ്രാം ഓഫീസർമാരായ നിരഞ്ജന എൻ.എസ്, അമൃത.ജി.എസ്, സ്റ്റേറ്റ് പ്രോഗ്രാം മാനേജർ സുചിത്ര എന്നിവർ പരിപാടിയിൽ പങ്കെടുത്തു.

എക്സിക്യൂട്ടീവ് ഡയറക്ടർ
കുടുംബശ്രീ

ഫോട്ടോ-അടിക്കുറിപ്പ്

സ്വയംതൊഴിൽ പരിശീലന ക്യാമ്പെയ്ന്റെ ഭാഗമായി തയ്യാറാക്കിയ പോസ്റ്ററിന്റെ പ്രകാശനം തദ്ദേശ സ്വയംഭരണ വകുപ്പ് മന്ത്രി എ.സി.മൊയ്തീൻ കുടുംബശ്രീ എക്സിക്യൂട്ടീവ് ഡയറക്ടർ എസ്.ഹരികിഷോറിന് നൽകി നിർവഹിക്കുന്നു. കുടുംബശ്രീ പ്രോഗ്രാം ഓഫീസർമാരായ നിരഞ്ജന എൻ.എസ്, അമൃത.ജി.എസ്, സ്റ്റേറ്റ് പ്രോഗ്രാം മാനേജർ സുചിത്ര എന്നിവർ സമീപം